

“Gheżież,

Il-festa tal-Għid, l-akbar festa tas-sena hi fil-qrib, u magħha **l-Ġimgħa Mqaddsa**, li hi mimlija bil-misteri l-aktar prezzjużi tal-ħajja ta’ Ġesù. Nagħmlu t-tifkira ta’ dawn il-misteri: l-Ħamis. Il-Ġimgħa, is-Sibt u l-Ħadd tal-Qawmien, u għalina dawn jirrappreżentaw l-aspetti ċentrali tal-ispiritwalità tagħna. (...)

Niċċelebrawhom mal-Knisja permezz tal-liturgija mqaddsa, imma la triqtna hi “triq tal-ħajja”, aħna nagħmlu hilitna biex nonorawhom ukoll b’ħajjitna.

Mela, allura x’ser ngħixu matul dawn il-jiem imbierka? Naħseb li jekk ngħixu l-Għid, jiġifieri jekk inhallu lil Ġesù li qam mill-mewt jgħix fina, dan ikun l-aħjar mod kif ngħixuhom kollha. Fil-fatt, jekk irridu li Kristu Rxoxxt jiddi fina, jeħtieġ li nħobbu lil Ġesù Abbandunat u mmorru “lil ‘l hemm mill-pjaga”- kif ngħidu aħna – fejn l-imħabba hi regina. Hi din l-imħabba li tqanqalna biex ngħixu **l-Kmandament il-Ġdid**, li thegġgħna biex nersqu lejn l-Ewkaristija li ssahħaħ fina din l-imħabba divina. Hi din l-imħabba li twassalna biex ngħixu l-għaqda m’ Alla u ma’ ħutna l-bnedmin. Hu permezz ta’ din l-imħabba li b’xi mod nistgħu nkunu Marija oħra.

Iva, l-aħjar mod biex ngħixu l-aspetti differenti tal-ħajja ta’ Ġesù, li nagħmlu t-tifkira tagħhom matul il-Ġimgħa Mqaddsa, hu li **nipproponu lilna nfusna li nhallu lil Kristu Rxoxxt jgħix fina.**

Gheżież, dan hu li nixtiequ nipproponu u dan hu li għandna nfittxu li ngħixu.

Jekk ngħixu dan il-koll flimkien, inkunu tassew **il-Poplu tal-Għid** U hekk, inkunu nistgħu nifhmu aħjar il-passjoni, il-mewt u l-qawmien ta’ Ġesù.”

Chiara Lubich